

இந்திய மரபுடைமையை நினைவுபடுத்தும் நூல் வெளியீடு

ப. பாலசுப்பிரமணியம்

கடந்த ஈராண்டுகளாக கேம்பல் லேனில் இயங்கிவரும் இந்திய மரபுடைமை நிலையம் தனது முதல் நூலை வெளியிட்டு முத்திரை பதித்துள்ளது.

இந்திய சமூகத்தினரின் பரந்த கலாசார மரபுடைமையைப் பதிவு செய்யும் வகையில் இந்திய மரபுடைமை நிலையம் நேற்று 'சிங்கப்பூர் இந்திய மரபுடைமை' (Singapore Indian Heritage) என்ற தலைப்பிலான நூலை தன் வளாகத்தில் வெளியிட்டது.

நிலையத்தின் நிரந்தரக் காட்சியகம், 300க்கும் மேற்பட்ட காட்சிப் பொருட்கள், புகைப்படங்கள், வரலாற்று ஆவணங்கள் தொடர்பில் கல்விமான்கள், இந்திய மரபுடைமை நிலையக் காப்பாளர்கள் எழுதிய கட்டுரைகள் இந்நூலில் இடம்பெற்றுள்ளன.

இதிலுள்ள சமூகக் கதைகள், மலரும் நினைவுகள், நாட்டின் முன்னேற்றத்திற்கும் பங்களித்தவர்களின் கதைகள் சிங்கப்பூர் இந்திய சமூகத்தினரின் தொடர்



(இடமிருந்து) இந்திய மரபுடைமை நிலைய காப்பாளர் குமாரி நளினா கோபால், டாக்டர் அ. வீரமணி, இணைப் பேராசிரியர் ராஜேஷ் ராய், வர்த்தக தொழில் அமைச்சர் (தொழில்) எஸ். ஈஸ்வரன், இந்திய மரபுடைமை நிலைய ஆலோசனைக் குழுவின் தலைவரும் பொதுத் தூதருமான கோபிநாத் பிள்ளை. படம்: இந்திய மரபுடைமை நிலையம்

பில் எழுதப்பட்ட முக்கியத் தொகுப்பாக விளங்குகிறது. இந்த 556 பக்கங்கள் கொண்ட ஆங்கில நூலை இணைப் பேராசிரியர் ராஜேஷ் ராயும் டாக்டர்

அ. வீரமணியும் தொகுத்துள்ளனர். "பல ஆண்டுகளாக ஆராய்ச்சியில் ஈடுபடும் சிறந்த கல்வி மான்களின் படைப்புகள் இந்நூலில் இடம்பெறுவதோடு மிக அரிய

புகைப்படங்களையும் இந்நூலில் சேர்த்துள்ளோம்," என்று கூறினார் சிங்கப்பூர் தேசியப் பல்கலைக் கழகத்தின் இணைப் பேராசிரியர் ராஜேஷ் ராய்.

சிங்கப்பூர் இந்திய சமூக மரபுடைமையை இன்னும் ஆழமாக ஆராய்ச்சி செய்வதற்கு இந்நூல் வெளியீடு முதல் படியாக விளங்கும் என்று நம்புவதாகத் தெரிவித்தார் சிங்கப்பூரின் பொதுத் தூதரும் இந்திய மரபுடைமை நிலைய ஆலோசனைக் குழுவின் தலைவருமான கோபிநாத் பிள்ளை.

இந்நூல் வெளியீட்டு விழாவில் சிறப்பு விருந்தினராகக் கலந்து கொண்டார் வர்த்தக தொழில் அமைச்சர் (தொழில்) எஸ். ஈஸ்வரன்.

நிகழ்ச்சியில் உரையாற்றிய அமைச்சர், சிங்கப்பூரின் இந்திய சமூகம் துடிப்புமிக்க சமூகமாக தொடர்ந்து வளர்ந்து வருகிறது என்றும் அது தொடர்ந்து செழிக்க அனைவரும் இந்திய மரபுடைமை நிலையத்திற்கு ஆதரவு வழங்குவதோடு இதர சமூக முயற்சிகளுக்கும் பங்களிக்க வேண்டும் என்று கேட்டுக்கொண்டார்.